

জনসংযোগ, অসম
মুখ্যমন্ত্রীৰ জনসম্পর্কৰক্ষী কোষ, দিছপুৰ
প্ৰেছ বাৰ্তা

নং : ৫২৭/২০১৯

বাস্তীয় পশুধন আৰু হাঁহ-কুকুৰা মেলা-২০১৯ ৰ শুভ উদ্বোধন কৰিলে মুখ্যমন্ত্রীয়ে
নৰ প্ৰজন্মক পশুধন খণ্ডৰ প্ৰতি আকৰ্ষিত কৰাৰ বাবে অসমে দেশৰ ভিতৰতে প্ৰথম
'পলিচি ফৰ প্ৰাইভেট ইনভেষ্টমেন্ট প্ৰমোচন ইন লাইভটক চেক্ট' নীতি গ্ৰহণ কৰিছে :
মুখ্যমন্ত্রী

দিছপুৰ, ৮ নৱেম্বৰ : মুখ্যমন্ত্রী সৰ্বানন্দ সোণোৱালে আজি কেন্দ্ৰীয় পশুপালন, দুঃখ আৰু মীন দণ্ডৰ মন্ত্ৰী
গিৰিবাজ সিৎ, কৃষি মন্ত্ৰী অতুল বৰা, অৰূপচল প্ৰদেশৰ পশুপালন আৰু পশু চিকিৎসা বিভাগৰ মন্ত্ৰী টাগে
টাকিৰ উপস্থিতিত বাজ্য চৰকাৰৰ পশুপালন আৰু পশু চিকিৎসা বিভাগ আৰু অসম পশুধন আৰু হাঁহ-
কুকুৰা নিগমৰ উদ্যোগত গুৱাহাটীৰ খানাপাৰাস্থিত পশু চিকিৎসা বিজ্ঞান মহাবিদ্যালয় খেলপথাৰত আয়োজিত
বাস্তীয় পশুধন আৰু হাঁহ-কুকুৰা মেলা - ২০১৯ বন্তি প্ৰজন্মনেৰে আনুষ্ঠানিক ভাবে উদ্বোধন কৰে। মুখ্যমন্ত্রীয়ে
এই উপলক্ষে পশুধন মেলাৰ প্ৰদৰ্শনীৰ দ্বাৰা আনুষ্ঠানিক ভাবে মুকলি কৰে।

উদ্বোধনী অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে কৃষিৰ লগতে ইয়াৰ আনুসংগিক
হাঁহ-কুকুৰা পালন, দুঃখ উৎপাদন, গাহৰি পালন ইত্যাদিৰ লেখীয়া অৰ্থকৰী খণ্ডৰ সক্ৰিয় পদক্ষেপৰ জৰিয়তে
আমাৰ গ্ৰাম্য অৰ্থনীতিৰ বুনিয়াদ শক্তিশালী কৰি তুলিব লাগিব। পশুধন খণ্ডৰ যথেষ্ট সন্তোষজনকতা আছে
বুলি উল্লেখ কৰি মুখ্যমন্ত্রীয়ে এই খণ্ডৰ প্ৰতি যাতে নৰ প্ৰজন্মৰ উদ্যোগী সকল আগ্ৰহাবৃত হয় সেই উদ্দেশ্য
আগত বাখিয়েই বাজ্য চৰকাৰে দেশৰ ভিতৰতে প্ৰথম 'পলিচি ফৰ প্ৰাইভেট ইনভেষ্টমেন্ট প্ৰমোচন ইন
লাইভটক চেক্ট' নীতি গ্ৰহণ কৰিছে আৰু আগন্তক বৰ্ষৰ জানুৱাৰীৰ পৰা এই নীতি কাৰ্য্যকৰী হ'ব বুলি কয়।
ভাষণ প্ৰসংগত মুখ্যমন্ত্রীয়ে কয় যে বাজ্যখনৰ ৩ কোটি ৩০ লাখ জনসাধাৰণৰ লগতে সমগ্ৰ উত্তৰ পূৰ্বাঞ্চলৰ
প্ৰায় ৫ কোটি জনসাধাৰণৰ এক বিশাল বজাৰৰ চাহিদা পূৰণ কৰাৰ বাবে আমি সমন্বিত পদক্ষেপ ল'ব
লাগিব। 'এক্ষেত্ৰে পলিচি' বৰ্পায়ণৰ পদক্ষেপৰ জৰিয়তে আছিয়ান আৰু বিবিএন দেশৰ সৰ্বমুঠ ৮০ কোটি
জনতাৰ চাহিদা পূৰণ কৰিব পৰাকৈ আমাৰ পশুধন খণ্ডই বহন কৰা সন্তোষজনকতা সমূহ উপযুক্ত ভাবে
কামত খটুৱাই আমি এই বজাৰ দখলৰ বাবে কৰ্মপন্থতি অৱলম্বন কৰিব লাগিব বুলিও তেওঁ কয়। মুখ্যমন্ত্রীয়ে
পশুপালক সকলক উৎসাহিত কৰাৰ বাবে পশুধন বীমাকৰণ আঁচনি হাতত লোৱা হৈছে বুলিও কয়। এই
আঁচনিৰ জৰিয়তে অনুসূচিত জনজাতি, অনসূচিত জাতি, দৰিদ্ৰ সীমাৰেখাৰ তলৰ পশুপালক সকললৈ
বীমাধনৰ প্ৰিমিয়ামৰ ৮০ শতাংশ বাজ সাহায্য প্ৰদান কৰাৰ উপৰি আন পশুপালকৰ ক্ষেত্ৰত ৬০ শতাংশ
পৰ্যন্ত বাজ সাহায্য প্ৰদানৰ ব্যৱস্থা আছে বুলি কয়। মুখ্যমন্ত্রীয়ে এই আঁচনি সমূহে বহন কৰা সা-সুবিধাৰ প্ৰতি
লক্ষ্য ৰাখি কৃষিৰ লগতে পশুপালন খণ্ডক জীৱিকা অৰ্জনৰ এক অন্যতম পথ হিচাপে গ্ৰহণ কৰাৰ বাবেও
নৰপ্ৰজন্মৰ যুৱক-যুৱতীসকললৈ আহান জনায়। এই সম্পৰ্কত মুখ্যমন্ত্রীয়ে কয়যে চৰকাৰে ইতিমধ্যে কৃষি
আৰু ইয়াৰ আনুসংগিক খণ্ডৰ উত্তৰণৰ দিশত বিভিন্ন পদক্ষেপ লৈছে। কিন্তু এই পদক্ষেপ সমূহৰ প্ৰতি নৰ

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

প্ৰজন্মই সার্থক ভাৱে আকৰ্ষিত হ'ব লাগিব। ভাষণ প্ৰসংগত মুখ্যমন্ত্ৰীয়ে কয় যে ৰাজ্যখনত কণী, মাংস, দুঃখজাত সামগ্ৰী ইত্যাদি বাহিৰৰ পৰা আমদানি কৰাৰ ফলশ্ৰুতিত বাজ্যৰ বাহিৰলৈ বহু পৰিমাণৰ ধন যায়। সেয়েহে বিভাগে ৰাজ্যখনত এই সামগ্ৰী সমূহৰ প্ৰকৃত চাহিদা কিমান সেইটোৰ ওপৰত এক বজাৰ সমীক্ষা চলাই সুনিৰ্দিষ্ট পৰিকল্পনা ল'ব লাগিব। শেহতীয়া প্ৰযুক্তি প্ৰয়োগেৰে আমি উৎপাদন বৃদ্ধিৰ দিশত গুৰুত্ব আৰোপ কৰিব লাগিব বুলিও মুখ্যমন্ত্ৰীয়ে কয়।

ভাষণ প্ৰসংগত মুখ্যমন্ত্ৰীয়ে প্ৰধানমন্ত্ৰী নৰেন্দ্ৰ মোদীয়ে অসমৰ লগতে উত্তৰ-পূৰ্বাঞ্চলৰ বিকাশৰ বাবে গ্ৰহণ কৰা পদক্ষেপ সমূহৰো ব্যাখ্যা আগবঢ়ায়। প্ৰধানমন্ত্ৰী নৰেন্দ্ৰ মোদীয়ে নৰ প্ৰজন্মৰ বাবে গ্ৰহণ কৰা স্কীল ইণ্ডিয়া, স্টেণ্টাপ ইণ্ডিয়া, ডিজিটেল ইণ্ডিয়া ইত্যাদিৰ দৰে পদক্ষেপে নতুন প্ৰজন্মৰ মাজত এক প্ৰত্যয়ৰ ভাৰনা সৃষ্টি কৰিছে বুলিও কয়। প্ৰধানমন্ত্ৰী নৰেন্দ্ৰ মোদীয়ে গ্ৰহণ কৰা পদক্ষেপৰ ফলশ্ৰুতিতে অসমৰ লগতে উত্তৰ-পূৰ্বাঞ্চলৰ যোগাযোগ তথা বিভিন্ন আন্তঃগাঁথনিগত ব্যৱস্থাই শক্তিশালী ৰূপ পাইছে বুলিও মুখ্যমন্ত্ৰীয়ে কয়। ২০২২ চনৰ ভিতৰত প্ৰধানমন্ত্ৰী নৰেন্দ্ৰ মোদীয়ে কৃষকৰ উৎপাদন দুগুণলৈ বৃদ্ধি কৰাৰ লক্ষ্য বাস্তৱায়িত কৰাৰ বাবে ৰাজ্য চৰকাৰেও ৩৩ হাজাৰ কোটি টকা ব্যয় সাপেক্ষ মুখ্যমন্ত্ৰীৰ সমগ্ৰ গ্ৰাম্য উন্নয়ন যোজনা, মুখ্যমন্ত্ৰী কৃষি সা-সঁজুলি যোজনাৰ জৰিয়তে কৃষকলৈ ৫ হাজাৰ টকাকৈ প্ৰদান ইত্যাদিৰ দৰে শক্তিশালী পদক্ষেপ গ্ৰহণ কৰিছে বুলিও মুখ্যমন্ত্ৰীয়ে কয়। মুখ্যমন্ত্ৰীয়ে আগন্তক বৰ্ষত অনুষ্ঠিত হ'ব লগীয়া ৰাষ্ট্ৰীয় পশুধন আৰু হাঁহ-কুকুৰা মেলাত এই খণ্ডত নিয়োজিত পশুপালক সকলে তেওঁলোকৰ উৎকৃষ্ট নমুনা প্ৰদৰ্শন কৰিবলৈ সক্ষম হ'ব বুলিও আশা প্ৰকাশ কৰে।

অনুষ্ঠানত ভাষণ প্ৰদান কৰি দুঃখ আৰু মীন দশ্তৰৰ কেন্দ্ৰীয় মন্ত্ৰী গিৰিবাজ সিঙ্গে ভাৰতৰ আহ্মা গাঁৱতহে আছে বুলি উল্লেখ কৰি দেশৰ ভিতৰতে প্ৰথম পশুধন নীতি গ্ৰহণ কৰাৰ বাবে মুখ্যমন্ত্ৰী সৰ্বানন্দ সোণোৱালক ভূয়সী প্ৰশংসা কৰে। মুখ্যমন্ত্ৰী সৰ্বানন্দ সোণোৱাল প্ৰতিটো কামতে অনন্য বুলি উল্লেখ কৰি তেওঁৰ কেবিনেটে গ্ৰহণ কৰা জনসংখ্যা নীতি প্ৰণয়ৰ ওপৰত লোৱা পদক্ষেপৰো শলাগ লয়। অসমৰ লগতে উত্তৰ পূৰ্বাঞ্চল হাঁহ, কুকুৰা, গাহৰি, কণী ইত্যাদি বগুনিৰ এক উৎকৃষ্ট হাব হিচাপে গঢ়ি উঠাৰ সম্ভাৱনীয়তা আছে বুলি উল্লেখ কৰি কেন্দ্ৰীয় মন্ত্ৰী গৰাকীয়ে এই ক্ষেত্ৰত উপযুক্ত প্ৰযুক্তিৰ প্ৰয়োগ, উৎপাদন বৃদ্ধিৰ বাবে কৃতিম প্ৰজনন ইত্যাদিৰ ওপৰত গুৰুত্ব আৰোপ কৰিব লাগিব বুলিও কয়। এই ক্ষেত্ৰত তেওঁৰ মন্ত্ৰণালয়ে ৰাজ্যখনৰ ৪ হাজাৰ উদ্যোগীক আটিফিচিয়েল ইনচেমিনেশ্যনৰ প্ৰশিক্ষণ প্ৰদানৰ বাবে ৰাজ্য চৰকাৰলৈ প্ৰয়োজনীয় পুঁজি যোগান ধৰিব বুলিও কেন্দ্ৰীয় মন্ত্ৰী গৰাকীয়ে কয়। এই প্ৰশিক্ষিত উদ্যোগীসকলে বিভিন্ন গ্ৰামীণ এলেকাত উন্নত জাতৰ পশুধন উৎপাদনৰ দিশত কাৰিকৰী সহযোগিতা প্ৰদানেৰে পশুপালক সকলক উপকৃত কৰিব পাৰিব বুলিও তেওঁ কয়। কেন্দ্ৰীয় মন্ত্ৰী গৰাকীয়ে লগতে পশুধনৰ শেহতীয়া প্ৰযুক্তি আহৰণৰ বাবে এখন লাইভটক টেকন'লজিকেল পাৰ্ক স্থাপনৰ দিশটো গুৰুত্ব আৰোপ কৰে। কেন্দ্ৰীয় চৰকাৰে এই দিশত সকলোধৰণৰ সহায়-সহযোগিতা আগবঢ়াব বুলিও কেন্দ্ৰীয় মন্ত্ৰী গৰাকীয়ে কয়। ৰাজ্যখনৰ লগতে সমগ্ৰ উত্তৰ-পূৰ্বাঞ্চলৰ পশুধনৰ দিশত থকা সম্ভাৱনীয়তাৰ প্ৰতি লক্ষ্য ৰাখি এই দিশত কেন্দ্ৰীয় চৰকাৰে সকলো প্ৰকাৰৰ সহায়-সহযোগিতা আগবঢ়াব বুলি তেওঁ কয়।

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

অনুষ্ঠানত বক্তব্য প্ৰদান কৰি কৃষি মন্ত্ৰী অতুল বৰাই কৃষি পথাবতে নিৰৱৰ বিপ্লবৰ সৃষ্টি হয় বুলি উল্লেখ কৰি নৱ প্ৰজন্মক কৃষি আৰু ইয়াৰ আনুসংগিক খণ্ডই বহন কৰা সন্তাৱনীয়তা উপযুক্ত ভাৱে প্ৰয়োগৰ ওপৰত গুৰুত্ব আৰোপ কৰি স্বারলম্বিতাৰ পথ গ্ৰহণ কৰিবলৈ আহ্বান জনায়। পূৰ্বৰ চৰকাৰে পশুপালন বিভাগটোৱ উত্তৰণৰ দিশত কোনো গুৰুত্ব আৰোপ নকৰিলৈ বুলি তেওঁ উল্লেখ কৰি এই জৰাজীৰ্ণ বিভাগটো এই চৰকাৰে গ্ৰহণ কৰা সক্ৰিয় পদক্ষেপৰ ফলশ্ৰুতিতে বৰ্তমান জীৱাল হৈ উঠিছে বুলিও কয়। বৰ্তমান চৰকাৰৰ দিনতে পশু চিকিৎসালয় সমূহৰ আন্তঃগাঁথনিৰ উন্নয়ন, পশু চিকিৎসাৰ বাবে মোৱাইল ভান, পশুপালক সকললৈ প্ৰশিক্ষণ, পশু চিকিৎসাৰ বাবে ভাম্যমান নৌকা সেৱা ইত্যাদিৰ দৰে শক্তিশালী পদক্ষেপ লোৱা হৈছে বুলিও তেওঁ কয়। বৰ্তমানৰ চৰকাৰে গ্ৰহণ কৰা কাৰ্য্যকৰী পদক্ষেপৰ ফলশ্ৰুতিতে অসম পশুধন নিগমে সম্প্ৰীতি লাভৰ মুখ দেখিবলৈ সক্ষম হৈছে বুলিও মন্ত্ৰী গৰাকীয়ে কয়। তদুপৰি বৰ্তমান চৰকাৰে উদ্যন শস্য, হাঁহ-কুকুৰা, মৌ পালন, মীন ইত্যাদিৰ দৰে খণ্ডটো গুৰুত্ব আৰোপ কৰি নিবনুৱা যুৱক-যুৱতীসকলক স্বারলম্বনৰ পথ গ্ৰহণ কৰাৰ বাবে উৎসাহিত কৰিছে বুলি তেওঁ কয়। এই ৰাষ্ট্ৰীয় পশুধন আৰু হাঁহ-কুকুৰা মেলা কেৱল মাত্ৰ এখন সাধাৰণ মেলা নহয় বুলি উল্লেখ কৰি নতুন প্ৰজন্মই এই মেলাৰ জৰিয়তে উপযুক্ত পথৰ সন্ধান লাভ কৰিবলৈ সক্ষম হ'ব বুলিও মন্ত্ৰী গৰাকীয়ে কয়।

পশুপালন আৰু পশু চিকিৎসা বিভাগৰ আয়ুক্ত সচিব শ্যাম জগন্নাথনে আদৰণি ভাষণ প্ৰদান কৰা আজিৰ এই উদ্বোধনী অনুষ্ঠানত অৰণাচল প্ৰদেশৰ পশুপালন আৰু পশু চিকিৎসা বিভাগৰ মন্ত্ৰী টাগে টাকি, অসম পশুধন আৰু হাঁহ-কুকুৰা নিগমৰ অধ্যক্ষ মনোজ শইকীয়া, কেন্দ্ৰীয় চৰকাৰৰ পশুপালন, দুঞ্চ, মীন দপ্তৰৰ সচিব অতুল চতুৰ্বেদীয়েও পশুধন আৰু ইয়াৰ আনুসংগিক খণ্ডই বহন কৰা বিভিন্ন সন্তাৱনীয়তাৰ দিশ সমূহ সামৰি বক্তব্য প্ৰদান কৰে। অনুষ্ঠানত মুখ্যমন্ত্ৰীৰ মিডিয়া উপদেষ্টা হৃষীকেশ গোস্বামী, বিধায়ক দৰ ক্ৰমে ভবেন ভৰালী, সত্যৱৰত কলিতাৰ লগতে ভাৰত চৰকাৰ, উত্তৰ-পূৰ্বাঞ্চলৰ বিভিন্ন ৰাজ্যৰ পশুপালন আৰু পশু চিকিৎসা বিভাগৰ শীৰ্ষ বিয়াসকলৰ লগতে বহু সংখ্যক প্ৰগতিশীল পশুপালক উপস্থিত থাকে।

বংভাৰঃ / পুঃড়েঃ
৮/১১/২০১৯